

Fundarbók hjá Vestmanna Bygdarráð

Bygdarráðsfundur tann 26. mars 2019, kl. 19⁰⁰

Bygdarráðsliðir á fundi: Pauli T. Petersen, Eyðun Hansen, Laila Haldansen,
John Zachariassen, Herit Magnussen og Øssur Christiansen

Skrivari: Maud Poulsen

Vísandi til grein 18, stk. 2, í lögtingslóg nr. 87 frá 17. maí 2000 um kommunustýri boðaði Durita á Heygum tann 5. mars 2019 frá, at henni barst frá at mæta á fundinum. Tiltakslímurinn á lista B Øssur Christiansen fekk fundarboð tann 12. mars 2019, og játtaði í telduposti tann 13. mars 2019 at mæta.

Sambært grein 18, stk. 3, í lögtingslóg nr. 87 frá 17. maí 2000 um kommunustýri, skal kommunustýrið gera av, um treytirnar fyri innkalling av tiltakslími eru loknar. Bygdarráðið samtykti einmælt at góðkenna innkallingina av Øssuri Christiansen sum tiltakslímur.

Til viðgerðar fyri **opnari hurð**:

Mál 130

Tilmæli frá Teknisku nevnd um umsókn frá Gunndur Fossdal um betri av- og áskipan hjá Fossgóð frá Niðara Vegi 1.

J.nr. 234022-5-2016

Tekniska nevnd viðgjørði á fundi tann 18. mars 2019 umsókn frá Gunndur Fossdal um betri av- og áskipan hjá Fossgóð frá Niðara Vegi 1.

Nevndin samtykti á fundi tann 19. februar 2019 at heita á ferðsluráðgeva og lögregluna um at ráðgeva nevndini í málinum.

Nevndin mælir frá at ganga úmsóknini á mæti, tí

- at steðgur ella parkering sambært ferðslulógini ikki má fara fram á slíkum stað, at tað hevur við sær vanda ella ónáðir fyri ferðsluna.
- at kommunan eigur lendið, har ætlanin er at skipa av- og áskipan
- at útkoyring beint í eitt vegamót er ongantíð tryggasta loysnin
- at umsøkjari undir tilgongdini til málið hevur góðtikið, at av- og áskipan og harvið eisini til- og frá koyring frá kjallarahæddini ikki skal vera úteftir í Heygagøtu

Fundarbók hjá Vestmanna Bygdarráð

Bygdarráðsfundur tann 26. mars 2019, kl. 19⁰⁰

Viðv. 130p

Á fundinum setti Herit Magnussen fram broytingaruppskot og mælti til at ganga umsóknini á mæti, soleiðis at av og á skipan verður loyvd í túninum framman fyri hurðina í kjallarahæddini. Áðrenn endaligt loyvi til av og á skipan verður givið, skulu hesar treytir verður loknar:

- arbeiðið við
busssteðgistaðið í Heygabrekku verður gjørt liðugt og
- garður verður
gjørður á kommunala lendið uttan fyri húsini.

Um av og á skipan verður tikin í nýtslu, áðrenn omanfyri nevndu treytir eru loknar, verður loyvið ikki givið.

Verður økið, sum er ætlað til av og á skipan, brúkt til parkering, verður loyvið tikið aftur.

Atkvøtt var fyrst um broytingaruppskotið hjá Herit Magnussen. Uppskotið var samtykt við 5 atkvøðum fyri og 2 ímóti.

Eyðun Hansen, Herit Magnussen, Øssur Christiansen, Pauli T. Petersen og Ingi Olsen atkvøddu fyri.

John Zachariassen og Laila Haldansen atkvøddu ímóti.

Atkvøtt var ikki um upprunaliga tilmælið frá nevndini.

Mál 131

Gongubreyt eftir Ovara Vegi

Á strekkinum frá Hallarvegi og inn um húsini hjá Finnboga og Hergerð Joensen verður gongubreytin á ovaru síðu. Hiðani verður gongubreytin í niðara borði allan vegin inn til vegamótið Ovari Vegur/Niðari Vegur.

Skal hetta gerast, verður arbeiðið mett at kosta uml. kr. 570.000.

Viðv. 131

Pauli T. Petersen skeyt upp at samtykkja at seta arbeiðið í gongd og at játta kr. 600.000 á endurskoðaðu fíggarætlanini fyri 2019.

Uppskotið var einmælt samtykt.

Mál 132

Tilmæli frá Fíggarnevndini um eyka fígging til Heimatænastuna á VEKS fyri 2019, 2. viðgerð J.nr. 17202-1-2019

Vestmanna Bygdarráð samtykti við 1. viðgerð tann 26. februar 2019 at játta kr. 408.000 aftrat til Heimatænastuna í VEKS á endurskoðaðu fíggarætlanini fyri Vestmanna Kommunu fyri 2019. Sostatt verður samlaða játtanin til Heimatænastuna í VEKS fyri 2019 kr. 15.552.000.

Fíggarnevndin viðgjørði málið á fundi tann 19. mars 2019 og samtykti at mæla bygdarráðnum til at samtykkja málið við 2. viðgerð.

Viðv. 132

Málið var einmælt samtykt.

Fundarbók hjá Vestmanna Bygdarráð

Bygdarráðsfundur tann 26. mars 2019, kl. 19⁰⁰

Mál 133

Tilmæli frá Fíggjarnevdinni um umsókn frá VÍF um loyvi til at byggja vektvenjingarhøli aftur at ítróttarhøllini, og um fígging av verkætlanini
J.nr. 230022-3-2019

Fíggjarnevndin viðgjørði á fundi tann 19. mars 2019 tilmæli frá Teknisku nevnd um umsókn frá VÍF um loyvi til at byggja vektvenjingarhøli aftur at ítróttarhøllini. Søkt verður um loyvi til at byggja eitt vektarhøli oman á verandi køksskúr við innara enda á Vestmanna Ítróttarhøll. Fíggjarnevndin viðgjørði eisini spurningin um fígging av verkætlanini.

Tekniska nevnd mælir til at svara jaliga upp á umsóknina, og at felagið kann arbeiða víðari við ætlanini, men at tekningar og eitt meira ítúllig fyrireikinararbeiði má gerast, áðrenn støða verður tikin til endaligt byggiloyvi.

Fíggjarnevndin mælir bygdarráðnum til at taka undir við tilmælinum frá Teknisku nevnd og at Fíggjarnevndin og VÍF fara í ein dialog um byggingina, áðrenn støða verður tikin til fíggingina.

Viðv. 133

Pauli T. Petersen skeyt upp at samtykkja, at Vestmanna Kommuna verður partur av verkætlanini og at arbeið verður víðari við málinum.
Uppskotið var einmælt samtykt.

Mál 134

Tilmæli frá Fíggjarnevdinni um tilmæli frá Havnarnevdinni um áheitan frá Vestmanna Slækki- og bjargingarliði um at fáa eitt av neystastykkjunum í grótbrotinum í Stóragerði, sum skulu útstykkiast í næstum.
J.nr. 8200002-3-2019

Fíggjarnevndin viðgjørði á fundi tann 19. mars 2019 tilmæli frá Havnarnevdinni um áheitan frá Vestmanna Slækki- og bjargingarliði um at fáa eitt av neystastykkjunum í grótbrotinum í Stóragerði, sum skulu útstykkiast í næstum.

Havnarnevndin viðgjørði á fundi tann 18. mars 2019 áheitan frá Vestmanna Slækki- og bjargingarliði um at fáa eitt av neystastykkjunum í grótbrotinum í Stóragerði, sum skulu útstykkiast í næstum. Nevndin mælir til, at Vestmanna Slækki- og Bjargingarlið fær neystastykki nr. 6 í útstykkingini at ráða yvir.

Fíggjarnevndin mælir bygdarráðnum til at taka undir tilmælinum frá Havnarnevdinni, og at heimila Fíggjarnevdinni saman við Slökkiliðsleiðsluni at finna eina loysn til, hvat ið ovara hæddin skal brúkast til.

Viðv. 134

Tilmælið einmælt samtykt.

Fundarbók hjá Vestmanna Bygdarráð

Bygdarráðsfundur tann 26. mars 2019, kl. 19⁰⁰

Mál 135

Tilmæli frá Fíggjarnevndini um áseting av søluupphæddini fyri neystaveggirnar í útstykkningini í grótbrotinum í Stóragerði.
J.nr. 8200002-4-2019

Fíggjarnevndin viðgjørði á fundi tann 19. mars 2019 áseting av søluprísinum fyri neystaveggirnar í útstykkningini í grótbrotinum í Stóragerði.

Nevndin mælir til at áseta sølukostnaðin fyri neystaveggirnar í útstykkningini í grótbrotinum í Stóragerði til kr. 142.000.

Viðv. 135

Tilmælið einmælt samtykt.

Mál 136

Ársaðalfundurin hjá IRF
J.nr. 17152-2-2017

Í samband við ársaðalfundin hjá IRF 2019 skal bygdarráðið taka støðu til, um umboð kommununar skal taka undir við roknskapinum fyri IRF fyri 2018, at tyrvingar- og rottangapláss skal gerast í Nýggjheiðum í Kvívík og um tikið verður undir við, at Tórshavnar Kommuna skal innlimast í IRF.

Viðv. 136

Eitt samt bygdarráð samtykti, at umboð kommununar á aðalfundinum hjá IRF tekur undir við roknskapinum fyri IRF fyri 2018, tekur undir við at tyrvingar- og rottangapláss skal gerast í Nýggjheiðum í Kvívík og tekur undir við, at Tórshavnar Kommuna verður innlimað í IRF.

Bókin lisin.

Fundurin lokin kl. 22.15

Sign.:

Pauli T. Petersen

Ingi Olsen

Eyðun Hansen

John Zachariassen

Laila Haldansen

Herit Magnussen

Øssur Christiansen